



L-Attiviżmu taż-Żgħażaġh fil-Politika



Il-Parlament Nazzjonali taż-Żgħażaġh 2020 Edizzjoni numru 18



Lista tal-kontenut

- 1. Kunsill Lokali b'vuċi żgħażuġha b'saħħita...pg 4**
- 2. Taħriġ u taġħlim politiku fl-iskejjel taġħna - Sistema edukattiva aktar
ħolistika...pg 5**
- 3. L-introduzzjoni t'elementi relatati mal-politika f'livell t'edukazzjoni
Primarju...pg 5**
- 4. Nikkreaw lok ta' diskussjoni politika f'istituzzjonijiet post-sekondarji...pg 6**
- 5. NGO's jkollhom opprotunita ta' pjattaforma attiva ġewwa l-iskejjel...pg 6**
- 6. Ngħollu l-livell tal-Assoċjazzjonijiet tal-istudenti u kif wkoll ikun hemm
akkreditazzjoni mistħoqqa għall-Attiviżmu...pg 7**
- 7. Għajnuna b'rivużjoni għall-istudenti li m'għandhomx impjeg full time li
jixtiequ jikkandidaw ruħhom għall-elezzjonijiet tal-kunsilli lokali...pg 7**
- 8. Parteċipazzjoni fuq livell Ewropew...pg 8**
- 9. Opportunitajiet għaz-żgħażaġħ lil hinn mill-bank tal-iskola għal dawk iz
żgħażaġħ Full Timers...pg 9**



Introduzzjoni

L-Attiviżmu taż-Żgħażagħ fil-politika, ċertament li hija tema kurrenti minħabba bosta fatturi. Tlaqna mill-punt tal-passat riċenti fejn wieħed jinnota l-Vot16. Dan ġie estiż għal kull elezzjoni sa mill-elezzjoni ġenerali li jmiss. Dritt bħal dan kompli jiffa' fiċ-ċentru tal politika lokali, nazzjonali u Ewropea l-opinjoni taż-żgħażagħ.

Investigajna għaliex nemmnu li fost iż-żgħażagħ hawn nuqqas t'attiviżmu. Ippruvajna naslu għall-konklużjonijiet li jaf jagħmluha aktar diffiċli għal dak iż-żagħżuġ jew żagħżuġha li forsi komplew il-vjaġġ edukattiv tagħhom. Fuq in-naħa l-oħra nsibu problema oħra; li jkollok żgħażagħ li huma diffiċli biex tilhaqhom għaliex per eżempju jidhru fid-dinja tax-xogħol fost ċirkostanzi oħra. Madanakollu, kif wieħed ser jinnota matul dan id-dokument, bħala partit ma waqafniex mal-politika partiġġjana jew magħrufa aħjar bħala dik tal-kuluri. Izda, dhalna aktar fil-fond tad-definizzjoni nfisha.

Bdejna b'mistoqsijiet importanti eżempju; x'inhil-politika? Għalhekk indirizzajna dan it titlu billi dhalna f'aspetti differenti fil-ħajja taċ-ċittadin Malti. Insemmi l-edukazzjoni, parti importanti mis-soċjetà tagħna li tiffirma l-futur ta' pajjiżna. Tajna ħarsa lejn il-kultura Maltija billi iddiskutejna fejn iż-żgħażagħ jistgħu jkunu aktar attivi fis-soċjetà. Fl-aħħar iffokajna wkoll il-ħidma tagħna fuq l-istituzzjonijiet politiċi f'pajjiżna bil-Kunsilli Lokali fost l-oħrajn. Nemmnu li l-Kunsilli Lokali huma l-ewwel pass għall-persuna li tixtieq tidhol fil ħajja pubblika sabiex tagħti s-servizz tagħha. Innutajna wkoll problemi li iż-żgħażagħ jistgħu jħabbtu wiċċhom magħhom fil-Kunsilli Lokali. Iffinalizzajna din il-ħidma billi ikkonsultajna ma' stakeholders fil-qasam, insemmi l-fergħat taż-żgħażagħ fi ħdan il partiti politiċi, membri parlamentari miż-żewġ naħat tal-kamra u oħrajn. Minn hawn niehdu l-okkażjoni sabiex niringrazzjawhom talli taw kontribut meħtieġ f'dan il-proġett.

Fl-aħħar, wara diskussjoni intiza permezz tar-riċerka li wettaqna, ħriġna b'rakkomandazzjonijiet u ideat li nemmnu li ser jgħinu lil pajjiżna f'dan il-qasam taż-żgħażagħ. Nemmnu li bħala pajjiż għandna potenzjal kbir permezz taż-żgħażagħ tagħna, imma nkunu qed nonqsu jekk dan il-potenzjal ma nutilizzawhx għall-ġid ta' pajjiżna stess. Minn hawn nappellaw lill-politiċi biex iqisu u jikkonsultaw dan id dokument li l-għan tiegħu huwa li jtejjeb l-attiviżmu taż-żgħażagħ, għaliex aħna iż-żgħażagħ il-mutur ta' pajjiżna. Niringrazzjaw lill-Kunsill Nazzjonali taż-Żgħażagħ li jilgħab parti importanti fil-qasam u tal-opportunità li ta lilna f'din l-edizzjoni tal-Parlament taż-Żgħażagħ 2020.



Proposti

1. Kunsill Lokali b'vuċi żgħażuġha b'saħħita

Il-Kunsilli Lokali huma l-aktar forma bażika ta' gvern fil-pajjiż, b'ħafna xogħol li jsir mill-kunsilliera biex itejbu l-ħajja ta' kuljum taċ-ċittadini. Il-membri tal-Kunsilli Lokali spiss huma l-punti ta' kuntatt primarji meta ssejtn problema fil-lokalità, billi jservu bħala riżorsa aċċessibbli għaċ-ċittadini. Ħafna deċiżjonijiet jittieħdu mill-Kunsill, dwar aspetti varji fil-lokalità. Għalhekk, importanti li jingħatha lehen liż-żgħażuġ fil-proċess tat-teħid tad-deċiżjonijiet fi ħdan il-Kunsilli Lokali għaliex dawn jistgħu jagħtu perspettiva unika.

Importanti li nkomplu nkatru l-interess fost iż-żgħażuġ fuq politika ta' livell lokali. Aħna nemmnu li għandhom ikunu mħegġa l-kunsilli lokali taż-żgħażuġ f'Malta u Għawdex hekk kif mhux kull lokalità għandha kunsill taż-żgħażuġ. Din tgħin sabiex iż-żgħażuġ ikunu aktar attivi fil-lokalità tagħhom u fil-politika. Din tkun ta' għajjuna wkoll biex ikun hemm aktar attivitajiet fil-lokalità u tgħin billi ż-żgħażuġ l-oħra jħossuhom rappreżentati.

Iż-żgħażuġ li jiffurmaw dawn il-Kunsilli Lokali għandhom jiltaqgħu b'mod frekwenti ma' xulxin, mas-sindku tal-lokalità, kif ukoll mar-rappreżentant taż-żgħażuġ fil-Kunsill biex jiddiskutu l-bżonnijiet tar-residenti. B'hekk, iż-żgħażuġ jistgħu jagħtu r-rakkomandazzjonijiet tagħhom u jgħinu fit-tmexxija tal-Kunsill. Il-Kunsilli Lokali taż-żgħażuġ jistgħu jiġbdu iktar żgħażuġ lejn il-Kunsilli Lokali u fil-perjodu fit-tul, iħegġu ż-żgħażuġ jipparteċipaw bħala kandidati fl-elezzjonijiet, kemm tal-Kunsilli Lokali kif ukoll dawk ġenerali u Ewropej.

Apparti minn hekk, għandu jkun hemm opportunità għal dawk l-istudenti li għandhom interess fil-politika biex ikollhom esperjenza '*hands-on*' bis-saħħa ta' skemi ta' xogħol fit-tmexxija fil-komunità bi ħlas. Bi studenti jaħdmu dirett fil-lokalitajiet tagħhom bħala '*summer job*' qed ikunu offruti kemm esperjenza ta' ħidma fi gvern lokali u kif ukoll esperjenza diretta ma' politika lokali li tista' tkompli tqajjem heġġa għall-karriera 'l quddiem fil-ħidma politika.

Apparti dan, il-kunsilliera għandhom ukoll joffru ċ-ċans liż-żgħażuġ fil-lokalità tagħhom biex ikollhom esperjenza ta' '*shadowing*' fejn isegwu lill-istess kunsilliera waqt il-ħin tax-xogħol tagħhom fil-Kunsill u anke jgħinuhom fl-istess xogħol.

Importanti li jiġu allokatu aktar fondi biex il-Kunsill taż-żgħażuġ ikun jista' jwettaq iktar proġetti b'kollaborazzjoni mal-Kunsill Lokali u kif ukoll potenzjalment ma' xi aġenzija bħall-Aġenzija Żgħażuġ. Importanti li jkun hemm skemi bħal dawn għaliex huma inizjattivi bħal dawn li joffru l-opportunità biex il-Kunsill Lokali taż-żgħażuġ jikber u jkollu iktar potenzjal.

Huwa tajjeb li nħeggu u nipromovu iż-żgħażuġ fil-politika imma rridu nkunu l-vera protagonisti ta' dak li ngħidu. Żgħażuġ ta' 16 u 17-il sena, appartu jivvutaw, tħallew jikkandidaw ruħhom għall-elezzjonijiet. Jekk vera nemmnu fid-demokrazija, irridu ngħixuha. Li żgħażuġ ta' 16 u 17 il-sena jiġu eletti sindki u viċi-sindki u ma jistgħux



jieħdu din il-pożizzjoni hija assurda. Hija ingusta li ngħidu li nemmnu fihom imma meta jasal il-mument ta' prova tgħalqilhom il-bieb f'wiċċhom. Nemmnu li nistgħu nsibu bilanċ bejn il-liġi u d-demokrazija. Xejn mhū impossibli, kulma hemm bżonn ir-rieda u l-fiduċja f'dak li suppost nemmnu fih. Bis-saħħa ta' diskussjonijiet u mekkanizmu li jagħti fiduċja liz-żgħażagħ, nemmen li din nistgħu ngħlebuha u noffru l-opportunità li ż-żgħażagħ ikunu mhux biss il-futur imma l-preżent.

Sabiex ikun hemm rappreżentanza ikbar tal-vuċi żagħżugħa fuq livell parlamentari, wieħed irid jibda bi trawwim fuq livell ta' Kunsill Lokali. Il-kunsilliera żgħażagħ għandhom ikunu infurmati u mħarrġa sew fuq x'inhu l-irwol tagħhom u kif għandhom iwettqu dan speċjalment jekk ikunu l-ewwel darba eletti f'Kunsill Lokali. Dan għandu jinkludi korsijiet dwar l-immaniġjar, l-ippjanar, l-importanza ta' politika bilanċjata, it-tqassim tal-ħin, u oħrajn. Importanti li l-vuċi tal-kunsilliera żgħażagħ tiġi stmata daqs ta' xi ħadd li ilu fil-Kunsill żmien biex b'hekk nassiguraw li jkun hemm livell ugwali bejn kulħadd.

2. Taħriġ u taġlim politiku fl-iskejjel tagħna - Sistema edukattiva aktar holistika

Hija ta' sfortuna kif il-politika għadha tiġi meqjusa bħala 'taboo' fl-iskejjel, u din hija ferm iktar inkwetanti meta wieħed jiftakar li ngħata d-dritt tal-vot għaż-żgħażagħ ta' 16-il sena 'l fuq. B'hekk, il-politika bħala dixxiplina u anke bħala suġġett għandha tingħata l-attenzjoni li tistħoqilha fl-iskejjel tagħna.

Waħda mill-problemi ewlenin li taffaċċja s-sistema edukattiva ta' Malta hi li l-kurrikuli fl-iskejjel tagħna jiffukaw kważi b'mod ossessiv fuq l-eżamijiet. Il-preċident ta' dan juri li għandna bżonn riforma jekk verament nemmnu f'sistema edukattiva aktar holistika u li tirrfiletti l-bżonnijiet tal-illum il-ġurnata. Din it-tali riforma għandha ssir wara diskussjoni m'esperti pedagoġiċi kif ukoll mal-*stakeholders* (inklużi il-kunsilli tal-istudenti) u għandha ssir b'mod gradwali mingħajr ma tkisser il-fundament. Nipproponu li l-għan ta' din ir-riforma jkun li l-iskejjel tagħna jipproduċu ċittadini attivi u responsabbli, u hawn fejn tidħol it-tema ta' din ir-reżoluzzjoni. Jekk fl-iskejjel mhux se niddiskutu l-politika b'mod matur, huwa daqsxejn aktar diffiċli li l-maġġoranza tal-istudenti jfittxu li jinfurmaw irwieħhom minn jeddhem. Il-bidla li qed nipproponu hi waħda ta' mentalità, kemm tal-educaturi, kif ukoll f'dik li hi mentalità li l-istudent jtgħallem japplika. Nesiġu li l-iskejjel tagħna jrawwmu studenti b'mentalità ċivika attiva u mhux apatetika.

It-tgħalim tal-politika għandu jagħti emfażi qawwija fuq kuncetti bħall-ħsieb kritiku, il-gid komuni, u d-drittijiet tal-bniedem. Kif ukoll l-applikazzjoni ta' dawn il-valuri billi jitgħalmu fuq il-perikli tal-tribaliżmu fil-politika' u l-analazi kritika tal-midja, fost oħrajn.

3. L-introduzzjoni t'elementi relatati mal-politika f'livell t'edukazzjoni Primarju

Waqt li l-istudenti li jattendu l-iskola Primarja ġeneralment ikunu għadhom wisq żgħar biex jieħdu sehem b'mod effettiv f'diskussjoni politika, nemmnu li hemm post fejn jigu introdotti aspetti aktar sottili relatati mal-ġrajniet kurrenti u l-politika. Dawn l-aspetti, li għandu jinstgħab post għalihom fis-sillabi jinkludu:



- Problemi li jaffettwaw il-lokalità fejn tinsab l-iskola; inkluż il-ħmieg fit-toroq, is sistema tar-reciklagg li tintuża, it-traffiku u oħrajn.
- Il-fatt li fis-soċjetà nsibu nies li huma għaddejin minn sitwazzjonijiet differenti u potenzjalment anki diffiċli bħall-faqar u diskriminazzjoni
- Il-programmi u l-inizzjattivi relatati mat-tfal li l-gvern tal-mument ikun qiegħed jimplementa.

L-aspetti msemmija jistgħu jiddaħlu fis-suġġetti rispettivi bl-użu ta' videos, animazzjonijiet, diskussjonijiet bażici u potenzjalment anki reċti (plays).

Meta nħarsu lejn livelli oħra lil hinn mill-primarja, importanti li min hu interesat fil-politika, u lest li jinvesti l-ħin u l-enerġija tiegħu, jeħtiegħu jirċievi t-taħriġ neċessarju. Dan jinkludi *soft* u anke *hard skills* eżempju dwar liġijiet, l-irwoli parlamentari u oħrajn. Dan it tgħalim għandu jiġu offrut lil kull min hu interessat sabiex ħadd ma jaqta' qalbu li mhux preparat jew li ma jafx x'għandu jistenna.

4. Nikkreaw lok ta' diskussjoni politika f'istituzzjonijiet sekondarji u post-sekondarji

F'diversi istituzzjonijiet sekondarji u post-sekondarji, wieħed jista' jsib kunsilli tal-istudenti u forsi ftit għaqdiet oħra relatati mal-politika però nemmnu li għandu jkun hemm aktar spazju għall-diskussjoni każwali fuq il-politika mingħand l-istudenti. Dan jista' jitwettaq permezz tal-kreazzjoni ta' gruppi f'istituzzjonijiet sekondarji u post-sekondarji b'forma ta' koordinazzjoni, anke potenzjalment mill-Kunsill Nazzjonali taż-Żgħażaġħ, fejn l-istudenti jkunu jistgħu jiddiskutu sett ta' suġġetti relatati ma' grajjiet kurrenti u jagħmlu proposti lill-mexxejja lokali fuq dawn. Il-kooperazzjoni bejn l-istituzzjonijiet sekondarji u post-sekondarji f'dawn il-gruppi huwa mħeġġeġ, speċjalment jekk ikunu qegħdin isegwu sett ta' suġġetti u temi komuni. La ż-żgħażaġħ ta' 16-il sena ngħataw il-vot, għandha tkun opportunità ta' tagħlim għall-istess studenti, li jafu jkunu fil-ħames sena tas-sekondarja, biex ikunu ċittadini aktar infurmati li jkunu kapaċi jużaw il-vot tagħhom sew.

5. NGO's jkollhom opprotunita ta' pjattaforma attiva ġewwa l-iskejjel

Hu fatt magħruf li hawn numru sabiħ ta' għaqdiet mhux governattivi li jagħmlu xogħol impekkabbli fil-qasam tagħhom. L-isfortuna però hi li ħafna persuni lanqas jafu bihom u bix-xogħol li jagħmlu. Għalhekk jista' jagħti l-każ li jekk dawn l-għaqdiet jingħataw l opportunità li jżuru l-iskejjel tagħna, jersqu lejhom żgħażaġħ li jħossuhom parti mill kawża tal-għaqda. Filwaqt li dawn iż-żgħażaġħ ikunu qed jinvolvu ruħhom fl-attivizmu, dawn l-għaqdiet jiġbdu lejhom talent żagħżuġħ li jgħinuhom jirriġeneraw irwieħhom. Din għalhekk hi proposta li tibbenefika lil kulħadd. Tajjeb li nirrikonoxxu wkoll li b'dan mhux



nifhmu biss NGOs li huma purament politiċi imma sfera hafna ikbar. Għaqda mhux governattiva fil-qasam tal-kultura tista' twessa' l-orizzonti taż-żgħażaġh li jipparteċipaw fiha u b'hekk trendihom ċittadini aktar kompluti.

6. Ngħollu l-livell tal-Assoċjazzjonijiet tal-istudenti u kif wkoll ikun hemm akkreditazzjoni mistħoqqa għall-Attiviżmu

Hemm ħafna studenti li jiffurmaw parti minn għaqdiet studenteski fi ħdan id-diversi istituzzjonijiet edukattivi fil-pajjiż. Dawn l-organizzazzjonijiet jew kunsilli ta' studenti ħafna drabi huma l-ewwel pass tal-vjaġġ taż-żgħażaġh lejn l-attiviżmu. Filwaqt li l-ħidma fi ħdan dawn l-organizzazzjonijiet varji għandha ħafna benefiċċji, bħalissa mhix akkreditata akkademikament. FI-Università huwa possibbli għall-organizzazzjonijiet ta' studenti li japplikaw għal kollaborazzjonijiet ma' DegreePlus, fejn il-membri tagħhom jiksbu ċertifikat meta jimlew ċertu numru ta' sigħat jgħinu lill-organizzazzjoni. Filwaqt li dan juri x-xogħol volontarju fit-traskrizzjoni akkademika, ikun iktar utli jekk l-istudenti jkunu jistgħu jiksbu kreditu żejjed għax-xogħol tagħhom fi ħdan l-organizzazzjonijiet jew bħala rappreżentanti tal-istudenti. Dan jista' jkun ta' inċentiv għall-istudenti biex jagħmlu xogħol estra-kurrikulari bħal dan, u jiksbu l-benefiċċji fil-proċess.

L-awtoritajiet għandhom joffru s-sapport għal din il-ħidma volontarja permezz ta' zieda fl-istipendju jew laqgħat serji ta' diskussjonijiet fejn it-tibdil huwa tanġibbli. L-attitudni tal politiċi għall-proposti miġjuba minn dawn il-gruppi tirrifletti l-moħħ miftuħ, konsultattiv u l-enerġija pożittiva jew le fil-partiti tagħna.

Id-dibattiti fi ħdan l-Università bħalissa jinsabu f'punt baxx ħafna. Filwaqt li hemm inizjattivi fis-seħħ bħal MUDU u l-fora KE u KPS stabbiliti mill-KSU, dawn ħafna drabi jintużaw biss minn studenti li diġà huma parti mill-isfera tal-attiviżmu, jew billi jokkupaw rwol fl-għaqdiet studenteski membri jew bħala rappreżentanti tal-istudenti. L-għaqdiet studenteski għandhom jiġu mhegġa jorganizzaw dibattiti pubbliċi fejn suġġetti kurrenti u kontroversjali huma proposti, biex jinstigaw interess.

Żewġ punti possibbli fejn jistgħu jiġu introdotti dibattiti huma:

1. L-elezzjonijiet għar-rappreżentanti tal-istudenti tad-diversi FICS fl-UM (speċjalment dawk fis-Senat u l-Kunsill).
2. Elezzjonijiet għal rwoli fi ħdan il-bord eżekuttiv tal-organizzazzjonijiet tal-istudenti.

7. Għajnuna b'rivuzjoni għall-istudenti li m'għandhomx impjeg full time li jixtiequ jikkandidaw ruħhom għall-elezzjonijiet tal-kunsilli lokali

Inheggu l-partecipazzjoni taż-żgħażaġh fl-elezzjonijiet billi nipprovdu parti mir-rivuzjoni ta' spejjes meħtieġa bl-ammont tal-għajnuna allokata tkun tiddependi fuq in-numru ta' votanti eligibbli f'kull lokalità (mhux kull raħal huwa l-istess; hemm irħula ta' 400 ruħ u hemm oħrajn ta' 4,000). Dan jgħodd għall-kandidati li jkunu għadhom studenti biex il



gvern ikun jista' jgħin fil-kampanji elettorali tagħhom. Generalment, il-kampanji elettorali jirrikjedu ammont minimu ta' flus biex isiru. Ir-raġunijiet għal dan huma diversi u jinkludu flejjes li jintefqu biex ngħinu lil kandidat jwassal il-messagg politiku tiegħu. Minħabba dan, nemmnu li hemm lok għal xi forma ta' rifużjoni mingħand l-istat għall-kandidati żgħażaġħ studenti biex jitnaqqas il-piż finanzjarju minn fuqhom waqt li jkunu qed imexxu l-kampanja elettorali tagħhom. Ir-razzjonal wara dan is-suggeriment huwa li l-istudenti generalment ikollhom inqas flus fl-idejn ħabba li jkunu ilhom inqas snin jaħdmu part time jew inkella jkunu jgħaddu bl-istipendju biss li jirrizulta fi dħul limitat.

8. Parteċipazzjoni fuq livell Ewropew

Bla ebda dubju, hemm diversi opportunitajiet miftuħin għaž-żgħażaġħ sabiex ikunu attivi fil-politika. Li hemm bżonn iktar ċarezza u bibien miftuħin sabiex il-vuci żgħażuġħa tkun imsemmija f'livelli, organi u istituzzjonijiet differenti speċjalment dawk Ewropei.

Ma nistgħux ninkoragixxu studenti biex ikollhom esperjenzi barra minn pajjizna, biex jintegraw ma' studenti barranin li hija ikkunsidrata bħala waħda mill-aqwa metodi ta' studju, umbgħad din tigi ikkastigata, speċjalment minn att ta' universita għaliex tigi mnaqqsa l-attendenza bis-sogru li ma jaddukx mill-course. Dan jista' jseħħ billi jingħata spazju, possibiltà u vuci fuq livell Ewropew ġo fergħat taż-żgħażaġħ permezz ta' study leave/gap year għall-istudenti fuq bordijiet/kumitati/organizzazzjonijiet li jkunu jixtiequ jagħmlu opportunità barra minn Malta imma minħabba impenji ta' studju, din ma tkunx possibbli. L-istudenti għandhom jigu skuzati mill-lectures meta japplikaw biex jattendu opportunitajiet internazzjonali edukattivi

Importanti li jkun hemm ukoll rikonoxximent ta' dan it-tip ta' parteċipazzjoni fis-CV tal istudent għaliex jekk vera nemmnu li esperjenzi bħal dawn għandhom jigu promossi mal-istudju, hemm bżonn li jkunu premjati l-istudenti li jagħmlu ħilithom kollha biex jitgħallmu minn esperjenzi bħal dawn.

Huwa rakkomandat li l-parteċipazzjoni u l-involvement taż-żgħażaġħ ma jkunx fuq livell t'interest u ta' prova imma fuq livell professjonali. Dan jeħtieġ l-ewwel nett taħriġ akkademiku fejn iż-żgħażaġħ jingħataw l-ewwel opportunità li jinbnew u jsawru l-ideat tagħhom fuq livell teoretiku. Din il-binja fil-ħsieb twassal għall-implementazzjoni tal ideat u l-proposti. Iż-żgħażaġħ iridu jingħataw ukoll l-opportunità li jirriflettu fuq l implementazzjoni permezz ta' skills u għodod meħtieġa li jirfinaw l-azzjonijiet . Dan ifisser li l-Instituzzjonijiet akkademici u vokazzjonali f'pajjizna fosthom l-Università ta' Malta, l-MCAST u l-Institute for Education fi ħdan id-Direttorati tal-Edukazzjoni f'Malta joffru korsijiet ta' tmexxija liż-żgħażaġħ f'livell ta' Baċellerat, Masters u Dottorat.



9. Opportunitajiet għaz-żgħażagħ lil hinn mill-bank tal-iskola għal dawk iż-żgħażagħ Full Timers

Irridu nirrikonoxxu li mhux kull żagħżuġ hu student u għandu xi istituzzjoni edukattiva li toffrilu l-opportunitajiet li jingħaqad ma' xi għaqda studenteska, imma hemm min li, għal raġunijiet diversi, waqaf mill-istudji tiegħu sabiex jibda jesplora d-dinja tax-xogħol. Dawn iż-żgħażagħ m'għandhomx jintesew, u għalhekk għandna nipromwovu l-attivizmu b'mod li jilħaq lill-ħaddiem daqskemm jilħaq lill-istudent. Dan jista' jsir permezz ta' kampanji edukattivi fuq il-midja tradizzjonali u l-midja soċjali li jgħallmu liż-żgħażagħ dwar l-irwoli u d-drittijiet tagħhom bħala ċittadini, u l-mezzi ta' kif huma jistgħu jikkontribwixxu fil-komunitajiet u s-soċjetà tagħhom.



Membri

Martina Grech (Kordinatur)

Nolan Camilleri (Vici Koridnatur)

Membri –

Aurora Attard (proposals, proofreading of document and minutes of almost every meeting)

Steve Zammit Lupi (proposals and design of document)

Laura Cassar (proposals)

Gloria Montebello (proposals and minutes)

Amy Briffa (proposals)

Yacopo Baldacchino (proposals and proofreading)

Lucienne Gafa (proposals)

Alesea Spiteri (proposals)

Luke Vella (proposals)

Jacob Callus (proposals)

Martina Livori (proposals)

Ruslana Barbara (proposals)

Tiziana Aljjasem (proposals)

Laura Marie Mercieca (proposals)

Giosue Aguis (proposals)

Selma Zinou (proposals)

Anna Mercedes Fava (proposals)

Miguel Abela (proposals)

Julianne Vella (proposals)

Ryan Sciberras (proposals)

Grazzi speċjali tmur għal membru fi ħdan il-KNZ Gianluca Vella li kien ta' għajna kbira għall group tul din l-esperjenza.



Anness 1

Links bżonnjużi -

- <https://eacea.ec.europa.eu/national-policies/en/content/youthwiki/52-youth-participation-representative-democracy-malta>
- Artikli bi statistiċi :
https://www.maltatoday.com.mt/news/national/94781/revolution_delayed_maltese_millions_among_least_to_protest_in_europe#.X0PllMgzaUk
- <https://cor.europa.eu/en/events/Pages/role-young-people.aspx>